

[17th July 1962

திரு. வெ. கிருஷ்ணமூர்த்தி : இந்த தர்மபுர மடாதிபதி அக்காலத்தில் கொலைக் குற்றத்திற்காகவும், கற்பழித்தல் குற்றத்திற்காகவும் அவருடைய வீட்டிலேயே காவல் வைக்கப்பட்டிருந்தார் என்பது உண்மையா என்று அறிய விரும்புகிறேன்.

கனம் திரு. எம். பக்தவத்சலம் : கனம் அங்கத்தினர் குறிப்பிடுகிற தகவல்கள் என்னிடம் இல்லை.

Staging of Kattabomman drama (ban)

* 355 Q.—**SRI V. KRISHNAMOORTHY :** Will the Hon. the Minister for Finance be pleased to state whether there is any proposals to ban the staging of Kattabomman drama by young boys?

THE HON. SRI M. BHAKTAVATSALAM : No, Sir.

திரு. வெ. கிருஷ்ணமூர்த்தி : கட்டபொம்மன் நாடகத்தை தத்ரூபமாக நடிப்பதாகச் சொல்லி சில இளைஞர்கள் தூக்கில் தொங்குவதாக நடிக்க வேண்டிய இடத்தில் உண்மையிலேயே தூக்கில் தொங்கி இறந்திருக்கிறார்கள் என்ற செய்தி அரசாங்கத்திற்குத் தெரியுமா? இனிமேல் அவ்வாறு நடக்காமல், இருக்க அவ்வாறு நடிக்கக் கூடாது என்று கல்வி அதிகாரிகளுக்குச் சுற்றறிக்கை அனுப்புவார்களா?

கனம் திரு. எம். பக்தவத்சலம் : சுற்றறிக்கை அனுப்ப வேண்டிய தில்லை. முன்பெல்லாம் கூட பிரஹலாதன் நாடகத்தை நடிக்கிறபோது இரணியகசிபுவாக நடிக்கிறவர் இன்னொருவரைக் கொலையே செய்திருக்கிறார் என்று அறிகிறோம். நடிப்புத் திறன் பரிபூரணமாக ஏற்பட்டால் இவையெல்லாம் நடக்காது. வெறும் உணர்ச்சி வசப்பட்டு மாத்திரம் நடிப்பதனால் ஏற்படுகிற விபரீதம் இவை. கனம் அங்கத்தினர்களுக்கு அத்துறையில் நல்ல ஆற்றல் இருப்பதால் நடிப்புத் திறனைச் சொல்லிக் கொடுக்கலாம்.

திரு. வ. ஜீவரத்தினம் : கட்டபொம்மன் நாடகத்தை நடிக்கச் சொல்வதனால் மாணவர்களிடையே தேசபக்தி வளர்கிறது என்பதைச் சர்க்கார் ஒத்துக் கொள்கிறார்களா? அதனால் அந் நாடகத்தை எல்லாப் பள்ளிக் கூடங்களிலும் கட்டாயமாக நடிக்கவேண்டும் என்று உத்தரவு போடுவார்களா?

கனம் திரு. எம். பக்தவத்சலம் : கட்டபொம்மன் நாடகத்தை நடிக்கிற போது ஒரு பரவசம் இருக்கிறது. அதனால் அதை நடிக்கிறார்கள்.

திரு. சா. கணேசன் : கட்டபொம்மனா, கட்டாய பொம்மனா என்று அறிய விரும்புகிறேன்.

கனம் திரு. எம். பக்தவத்சலம் : கனம் அங்கத்தினரைப்போன்ற புலவர்கள் நிர்ணயிக்கவேண்டிய விஷயம் அது.

தேவஸ்தானங்களும் அறநிலையங்களும்

* 356 கேள்வி.—**திரு. ரா. சு. வீரப்பச் செட்டியார் :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேலம் மாவட்டம், தர்மபுரி தாலுகா காரியமங்கலம் ஸ்ரீஅருணாஸ்வர, லக்ஷ்மீநாராயணஸ்வாமி தேவஸ்தானங்களின் நிர்வாக ஊழல்களைப் பற்றி பொது மக்களிடமிருந்து புகார் ஏதாவது அரசினருக்கு வந்துள்ளதா?

(இ) அப்படியானால், அதன்மீது என்ன நடவடிக்கை எடுக்கப்பட்டது?

THE HON. SRI M. BHAKTAVATSALAM : (a) Yes, Sir.

(b) It has been enquired into and necessary directions issued to the trustees of the devasthanam.

17th July 1962]

திரு. ரா. சு. வீரப்பச் செட்டியார் : அந்த விசாரணையின் முடிவு என்ன என்று அறியவிரும்புகிறேன்.

கனம் திரு. எம். பக்தவத்சலம் : விசாரணை முடிந்தவுடன்தான் முடிவு ஏற்படும்.

* 357 கேள்வி.—**திரு. சா. கணேசன் :** கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) பழனி தேவஸ்தான நிர்வாகம் பற்றியும், கும்பாபிஷேகம் பற்றியும் விபரங்களுடன் குற்றம் சாட்டி நடவடிக்கை எடுத்துக்கொள்ள வேண்டுமென்று பொறுப்புள்ள பழனி நகரமக்கள் சிலர் கையொப்பத்துடன் இந்துமத தர்ம அறநிலை ஆணையாளருக்கு விண்ணப்பித்துக்கொண்டுள்ளனரா?

(இ) அதன்மீது அரசாங்கம் என்ன நடவடிக்கை எடுத்துக்கொண்டது?

THE HON. SRI M. BHAKTAVATSALAM : (a) Yes, Sir.

(b) It is under the consideration of the Government.

திரு. சா. கணேசன் : வந்த குற்றச்சாட்டுகளில் விசாரணை, அதாவது இலாகா மூலமாக விசாரணை செய்து உண்மை இருக்கிறதா அல்லது இல்லையா என்பது இதுவரை கண்டுபிடிக்கப்பட்டு முடிவு செய்யப்பட்டிருக்கிறதா?

கனம் திரு. எம். பக்தவத்சலம் : இதுவரையிலும் அந்தக் குற்றச் சாட்டுகளில் உண்மையிருப்பதாகப் புலனாகவில்லை. ஆனால் இன்னும் அவை பரிசீலிக்கப்பட்டு வருகிறது என்று சொன்னேன்.

திரு. கே. ஏ. மதியழகன் : அந்தக் குற்றச்சாட்டுகளில் மதரை ஜில்லா காங்கிரஸ் கமிட்டித் தலைவரும், பழனித் தொகுதி எம்.எல்.ஏ.-யாக இருந்த ஒருவரும் சம்பந்தப்பட்டிருக்கிறார் என்பது உண்மையா?

கனம் திரு. எம். பக்தவத்சலம் : குற்றச்சாட்டு என்ன என்ற விவரம் என்னிடம் இல்லை.

திரு. மீ. கலியாணசுந்தரம் : பழனி நகரசபைத் தலைவர், கவுன்சிலர்கள் போன்ற பொறுப்பு வாய்ந்தவர்கள் இந்தக் குற்றச்சாட்டுகளைச் செய்திருப்பது உண்மையா? அதற்குக் கொடுக்கவேண்டிய முக்கியத்துவம் கொடுத்து விசாரணை செய்ய முயற்சி செய்வார்களா?

கனம் திரு. எம். பக்தவத்சலம் : எனக்குத் தெரிந்தவரையில் நகரசபைத் தலைவர் குற்றம் சாட்டப்பட்டிருப்பதாகத் தெரியவில்லை. மேலும் இந்தக் குற்றச் சாட்டுகள் எல்லாம் ஒருவருக்கொருவர் மனஸ்தாபத்தினால் எழுந்தன, பத்திரிகைகளிலும் வருகின்றன என்பதுதான் எனக்குத் தெரிந்தது.

திரு. ஏ. எஸ். தட்சிணாமூர்த்தி கவுண்டர் : திருப்பதி தேவஸ்தானத்தில் எப்படி ஒரு கல்லூரி, ஒரு ஆஸ்பத்திரி, ஒரு அநாதை விடுதி இவற்றையெல்லாம் நடத்துகிறார்களோ அப்படியே பழனி தேவஸ்தானத்திலும் ஏற்படுத்துவதற்கு அரசாங்கத்திற்கு உத்தேசம் உண்டா என்று அறிய விரும்புகிறேன்.

கனம் திரு. எம். பக்தவத்சலம் : தமிழ்நாட்டில் உள்ள ஆலயங்களில் பழனி தேவஸ்தானத்திற்கு வருமானம் அதிகம். ஆனால் திருப்பதி தேவஸ்தானத்திற்குள்ள வருமானம் போல் அவ்வளவு கிடையாது. ஆனாலும் இப்பொழுதே கூட பழனி தேவஸ்தானத்தார் ஒரு கல்லூரியை ஏற்படுத்தி நடத்தி வருகிறார்கள்.